

Бр. 05-727/7

Бр. 0307-269/1

02.07 2018 год.  
КОЧАНИ

28.06 2018 год.  
СКОПЈЕ

## Договор

### Склучен помеѓу:

1. **Општина Кочани**, со седиште во Кочани, ул.“Раде Кратовче“ бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган ( во понатамошниот текст : **Нарачател**) и
2. **Друштво за проектирање и услуги "Хидро-Енерго Инженеринг" ДОО Скопје**, со седиште на бул.,„Јане Сандански“ бр.76, Скопје, застапувано од Управителот Иванчо Каевски, со ДБ: 4030008023876 и ЕМБС:6338569, жиро с-ка 300000002690525, депонент на Комерцијална Банка АД Скопје, (во понатамошниот текст : **Изработувач**).

### Предмет на договорот

#### Член 1

Предмет на Договорот за јавна набавка на услуга е:

**Изработка на проектна документација за фекална канализација и водоводна мрежа во општина Кочани**

Предметот на набавката од ст.1 на овој член е детално опишан во техничката спецификација, составен дел на Тендерската документација бр.05-727/3/2018, изработена од Нарачателот за спроведување на постапка со барање за прибирање на понуди, со објавување на оглас бр.05-727/4 од 30.04.2018 год., објавен на ЕСЈН, а врз основа на Одлука за јавна набавка бр. 05-727/2 од 30.04.2018 год..

### Вредност на договорот

#### Член 2

За извршување на услугите предвидени со член 1 од овој Договор, Нарачателот се обврзува да му исплати на Изработувачот износ во висина од **423.700,00 денари без ДДВ**, согласно првичната/ конечна понуда поднесена преку ЕСЈН, а во согласност со Извештајот од текот на аукцијата. Вредноста на ДДВ за овој износ изнесува 76.266,00 денари.

**Вкупниот износ на договорот со ДДВ изнесува 499.966,00 денари.**

Единечните цени за услугите – по опис на услуга и количина, без вклучен ДДВ се утврдени и преземени од првичната/конечната понуда поднесена на ЕСЈН и истите се составен дел на овој Договор.

Корекција на цените на услугите за предметот на договорот за јавна набавка не се дозволени и истите ќе останат фиксни за целото времетраење на договорот, освен ако корекцијата оди во надолна линија.

### Извор на средства, начин и рок на плаќање

#### Член 3

Средствата за реализација на договорот за конкретната јавна набавка, согласно Одлуката за јавна набавка бр. 05-727/2 од 30.04.2018 год. се обезбедени во Буџетот на Општина Кочани за 2018 год., Програма ЈИ, Потпрограма ЈИА, ставка 482, подставка 482 310.

Плаќањето ќе се врши, со доставување на фактура од Изработувачот, во рок од 60 /шесет/ дена, сметано од денот на приемот на фактурата во архивата на Нарачателот. Составен дел на фактурата е испратница во која ќе биде опишана конкретната услуга по вид и опис на услуга согласно позициите во техничката спецификација (понудата) и број на доставени изработени примероци.

Испратницата во смисла на овој член е должен да ја издаде Изработувачот во 3 /три/ примерока и истата треба да е потпишана од овластено/задолжено лице кај Нарачателот и овластено/задолжено лице кај Изработувачот. По еден примерок од испратницата се предава на овластеното/задолженото лице кај Нарачателот, еден примерок задржува Изработувачот за сопствени потреби и еден примерок заедно со фактурата се доставува до Општина Кочани-Сектор за финансиски прашања.

Доколку фактурата не ја содржи предвидената придружна документација, истата нема да се реализира и ќе биде вратена на Изработувачот.

#### **Начин и рок за извршување на услугите и доставување на изработените примероци**

##### **Член 4**

Изработувачот ќе ги извршува услугите само по писмено барање од Нарачателот, во зависност од конкретна потреба, кое барање ќе содржи вид и опис на услуга согласно позициите во техничката спецификација (понудата), вредност и рок на изработка на проектната документација за конкретен предмет, а прилог на барањето ќе биде проектна задача.

Изработката на проектната документација треба да биде според барањата на Нарачателот и постојните технички прописи и стандарди за вршење на ваков вид на услуги, а согласно единечните цени утврдени и прифатени од првичната/ конечната понуда..

Секоја извршена услуга од страна на Изработувачот, која нема да биде во согласност со барањето на Нарачателот или ќе биде извршена без барање издадено од истиот, ќе се смета за неважечка, а трошоците нема да се признаат и истите ќе паднат на товар на Изработувачот. Нарачателот не е обврзан да ги искористи и нарача во целост услугите предмет на Договорот наведени во техничката спецификација и во понудата.

#### **Број и начин за доставување на изработените примероци**

##### **Член 5**

Бројот и начинот за доставување на изработените примероци од проектната документација, кои Изработувачот е обврзан да ги достави на Нарачателот се:

- 4 примерока во хартија основен проект и на CD, и да бидат потпишани електронски согласно Законот за градење.

#### **Обврски на Нарачателот**

##### **Член 6**

Нарачателот е должен да ги обезбеди сите потребни документи и податоци, објаснувања, информации со кои располага за несметано вршење на услугите, согласно неговите потреби и техничката спецификација.

Нарачателот е должен плаќањето да го врши на договорениот начин и рок за плаќање со Изработувачот, согласно чл.3 од овој Договор.

#### **Обврски на Изработувачот**

##### **Член 7**

Изработувачот е должен да ја изврши услугата согласно барањето од чл.4 на овој Договор, кое барање ќе содржи вид и опис на услуга согласно позициите во техничката спецификација (понудата), вредност и рок на изработка на проектната документација за конкретен предмет.

Изработувачот е должен проектот да го изработи согласно со стандардите и нормативите за проектирање и истиот е одговорен за усогласеноста на проектите со условите за градење.

#### **Општиот дел на проектот содржи основни податоци**

Основните податоци се:

- назив и адреса на градбата, стационачи, делници и сл.;

- назив на проектот, Вид на проектот, односно намена на проектот и ниво на обработка;
- назив на инвеститорот и неговото седиште
- назив, седиште и адреса на правното лице кое го изработува проектот;
- доказ дека правното лице е регистрирано во Централниот регистар на Република Македонија за вршење на дејноста проектирање;
- лиценца за проектирање на градби од соодветна категорија;
- решение за именување на проектант и соработници за сите делови од проектот, со број на овластувањето;
- овластување на проектантот за сите делови од проектот;
- место на изработка на проектот; и
- датум на завршување на проектот.

**Проектниот дел ги содржи следните делови:**

- содржина со список на сите прилози и цртежи;
- технички опис со технички услови за изведување на работите
- коти и координати на снимени точки,коти и координати на секоја Шахта,коти и координати на геометриски елементи и на напречни профили
- хидраулички пресметки
- Карактеристични попречни профили 1:50 со прикажани карактеристични елементи
- димензионирање на цевководите
- Предмер на работите
- Предмер пресметка на работите
- Графички прилози со цртежи во соодветна мерка
  - ✓ Ситуации во размер 1:2500 и 1:1000
  - ✓ Надолжни профили во размер 1:100/1000
  - ✓ Детали
  - ✓ Типски објекти
- Статички пресметки
- Елаборат за безбедност и здравје при работа
- Геодетски елаборати потребни согласно Законот за градење

Сите елементи на инфраструктурниот објект да се изработат према важечките технички прописи и стандарди за проектирање на Фекална и водоводна мрежа.

**Договорна казна**

**Член 8**

Во случај на доцнење на вршење на услугите од страна на Изработувачот, Нарачателот има право на надомест на штета и договорна казна – пенали .

Договорната казна се определува во висина од 5% од вредноста на неизвршената услуга за секој започнат ден , за првите две недели.

Во случај на доцнење на вршење на услугата повеќе од две недели, Нарачателот има право по претходно доставено писмено известување до Изработувачот, да го раскине Договорот и да бара надомест на штета и договорна казна – пенали .

Во случај на неисполнување на обврската, Нарачателот може да бара или исполнување на обврската или договорна казна.

Нарачателот го губи правото да бара исполнување на обврската ако побарал исплата на договорната казна.

Наплатата на договорната казна не го ослободува Изработувачот од одговорност за евентуално претрпена штета на Нарачателот.

## **Времетраење на важност на договорот**

### **Член 9**

Времетраење на важноста на овој Договор претставува времето кога ќе бидат исполнети обврските кои што со овој Договор ги имаат превземено договорните страни, но не повеќе од 12/ дванаесет /месеци, сметано од денот на склучувањето на истиот .

## **Решавање на спорови**

### **Член 10**

Сите евентуални и спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

### **Член 11**

Доколку меѓусебното договарање не даде обострано прифатливо решение сите евентуални спорови ќе ги решава стварно и месно надлежниот суд согласно позитивните правни прописи на Република Македонија.

## **Услови за прекинување или раскинување на Договорот**

### **Член 12**

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

### **Член 13**

Кога една од договорните страна не ќе ја исполни својата обврска во определениот рок, другата договорна страна, ќе и остави примерен дополнителен рок од 15 дена за исполнување на обврската.

Ако договорните страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

### **Член 14**

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

### **Член 15**

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

### **Член 16**

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

Страната што враќа пари е должна да плати казнена камата од денот кога ја примила исплатата.

### **Член 17**

Страната што е овластена да бара поради променетите околности раскинување на договорот е должна за својата намера да бара раскинување на договорот, да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

### Завршни одредби

#### Член 18

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

#### Член 19

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РМ.

#### Член 20

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република Македонија, за вршење на ваков вид на набавка.

#### Член 21

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.

#### Член 22

Овој Договор е составен во 6 (шест) еднакви примероци, од кои 4 (четири) примероци за Нарачателот и 2 (два) примерока за Изработувачот и стапува на сила со денот на неговото склучување.

за Изработувачот,  
Управител,  
  
(Иванчо Каевски)  


за Нарачателот,  
Градоначалник,  
  
(Николчо Илијев)  


Составен дел на овој Договор е :

- листа на цени согласно првична/конечна понуда поднесена преку ЕСЈН

Изработил: Виш работник Александра Миткова

Согласен : Помошник Раководител на Сектор за располагање и уредување на градежно земјиште – Влатко Димитров

## Листа на цени

**Изработка на проектна документација за фекална канализација и водоводна мрежа  
во општина Кочани**

### 1. Проектирање на фекална канализација во Општина Кочани

Со полиетиленски канализациони конјугирани цевки класа SN 8 и полиетиленски монтажни шахти.

	број	Един. цена без ДДВ	Вкупна цена без ДДВ
➤ до 100 м	6	8.700,00	52.200,00
➤ до 200 м	12	9.100,00	109.200,00
➤ до 300 м	4	9.400,00	37.600,00
➤ до 400 м	4	9.500,00	38.000,00
➤ до 500 м	1	10.600,00	10.600,00
➤ до 600 м	1	10.600,00	10.600,00

### 2. Проектирање на водоводна мрежа во Општина Кочани

Со полиетиленски водоводни цевки PN-10 бари

➤ до 200 м	9	9.000,00	81.000,00
➤ до 300 м	4	9.200,00	36.800,00
➤ до 400 м	3	9.060,00	27.180,00
➤ до 500 м	1	10.020,00	10.020,00
➤ до 600 м	1	10.500,00	10.500,00
<b>Вкупно</b>			<b>423.700,00</b>
<b>ДДВ 18%</b>			<b>76.266,00</b>
<b>Вкупна цена со ДДВ</b>			<b>499.966,00</b>

за Изработувачот  
Управител,

(Иванчо Каевски)



за Нарачателот,  
Градоначалник,

(Николчо Илијев)



Изработил: Виш соработник Александра Миткова  
Согласен : Помошник Раководител на Сектор за располагање и уредување на градежно земјиште – Влатко Димитров